

# Ἀκολουθία Νεομάρτυρος ΓΕΩΡΓΙΟΥ τοῦ Πασγάνου

+ Μυτιλήνης Ἰακώβου

Ψαλλομένη τῇ 14<sup>η</sup> Φεβρουαρίου

## ΜΕΓΑΣ ΕΣΠΕΡΙΝΟΣ

**Εὐλογήσαντος τοῦ Ἱερέως ὁ Προοιμακός καὶ τό  
Μακάριος ἀνήρ. Εἰς δὲ τό Κύριε ἐκέκραξα ἰστῶμεν  
στίχους στ' καὶ ψάλλομεν Στιχηρὰ Προσόμοια τρία,  
δευτεροῦντες αὐτά. Ἦχος α'. Πανεύφημοι  
Μάρτυρες.**

Πανεύφημοι Μάρτυρες Χριστοῦ, δεῦρο νῦν  
προσέλθετε, πανηγυρίζοντες σήμερον, φαιδρὰν  
πανήγυριν, μεθ' ἡμῶν καὶ ὕμνοις, ἐγκωμίων ἄδετε,  
τιμῶντες τὸν σεπτὸν Νεομάρτυρα, τὸν ἐναθλήσαντα,  
καὶ γενναίως ὑπομείναντα, τὰς βασάνους, καὶ Θεὸν  
δοξάσαντα. **(Δίς).**

Γεώργιε Μάρτυς τοῦ Χριστοῦ, τέρπου νῦν καὶ χόρευε,  
ἐν οὐρανοῖς καὶ μνημόνευε, ἡμῶν πρὸς Κύριον, τῶν  
συναθροισθέντων, τῇ σῇ μνήμῃ Ἄγιε, καὶ πόθῳ σε  
τιμώντων ἐν ἄσμασιν· ἰδοὺ γὰρ πάρεσμεν,  
ἀγαλλομένοι τῷ πνεύματι, στεφηφόρε, Νεομάρτυς  
ἐνδοξε. **(Δίς).**

Πολλὴν παρῴρησίαν ἐν Χριστῷ, ἐπεδείξω Ἄγιε, ὡς ἐναθλήσας στερόρότατα, ὑπὲρ τῆς πίστεως· γέγονας γὰρ πᾶσι, τοῖς συνδούλοις καύχημα, ἐν χρόνοις τῆς δουλείας ὡς εἶδόν σε, βασανιζόμενον, καρτερῶς τε ὑπομένοντα, καὶ τὰ στέφη πρὸς Χριστοῦ λαμβάνοντα. **(Δίς).**

**Δόξα. Ἦχος πλ. β'.**

Δεῦτε ἅπαντες πιστοί, ἐν Πλαγιᾷ συνελθόντες, ἐπὶ τῇ μνήμῃ τοῦ Ἀθλοφόρου, Γεωργίου τοῦ Νεομάρτυρος, ὑμνήσωμεν αὐτὸν λέγοντες· χαίροις, ὁ καλὸς στρατιώτης τοῦ Χριστοῦ, ὁ ἐπαξίως ἐπωνυμήσας τῷ πάλαι Τροπαιοφόρῳ καὶ Μεγαλομάρτυρι· χαίροις, ὁ διαλάμπας ὡς ἀστὴρ φαινός, ἐν τῷ τῆς δουλείας σκότει, καὶ φωτίσας τὰς ἐσκοτισμένας διανοίας τῶν ὁμοδούλων· χαίροις, ὁ ὁμολογήσας τὴν Ὁρθόδοξον πίστιν, ἐνώπιον τῶν τῆς Ἄγαρ ζεζοφωμένων υἱῶν· καὶ νῦν, τῇ Τρισηλίῳ παρεστῶς θεότητι, μέμνησο τῶν τιμώντων σε.

**Καὶ νῦν. Θεοτοκίον.**

Τίς μὴ μακαρίσει Σε, Παναγία Παρθένε; Τίς μὴ ἀνυμνήσει Σου τὸν ἀλόχευτον τόκον; Ὁ γὰρ ἀχρόνως ἐκ Πατρὸς ἐκλάμπας Υἱὸς μονογενής, ὁ αὐτός ἐκ Σοῦ τῆς Ἀγνῆς προῆλθεν, ἀφράστως σαρκωθεὶς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς· οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἰκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

## **Εἵσοδος, Φῶς ἰλαρόν, Προκείμενον τῆς ἡμέρας, Ἀναγνώσματα.**

### **Προφητείας Ἡσαΐου τὸ Ἀνάγνωσμα (Κεφ. μγ' 9 - 14).**

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα; Ἡ τὰ ἐξ ἀρχῆς τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιώθητωσαν καὶ εἰπάτωσαν ἀληθῆ. Γίνεσθέ μοι μάρτυρες καὶ ἐγὼ μάρτυς, λέγει Κύριος ὁ Θεός καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. Ἐμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνεΐδισα καὶ οὐκ ἦν ἐν ὑμῖν Θεός ἀλλότριος. Ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἐτι ἀπ' ἀρχῆς ἐγὼ εἶμι καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος τοῦ Ἰσραήλ.

### **Σοφίας Σολομῶντος τὸ Ἀνάγνωσμα (Κεφ. γ' 1 - 9).**

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι καὶ ἐλογίσθη κάκωσις ἢ ἔξοδος αὐτῶν καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες μεγάλα εὐεργετηθήσονται· ὅτι ὁ Θεός ἐπείρασεν αὐτούς καὶ εὗρεν αὐτοὺς ἀξίους ἑαυτοῦ· ὡς χρυσὸν ἐν χωνευτηρίῳ ἐδοκίμασεν αὐτούς καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν

ἀναλάμψουσιν καὶ ὡς σπινθῆρες ἐν καλάμῃ διαδραμοῦνται· κρινοῦσιν ἔθνη καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ’ Αὐτῷ, συνήσουσιν ἀλήθειαν καὶ οἱ πιστοὶ ἐν ἀγάπῃ προσμενοῦσιν Αὐτῷ· ὅτι χάρις καὶ ἔλεος ἐν τοῖς Ὁσίοις Αὐτοῦ καὶ ἐπισκοπὴ ἐν τοῖς ἐκλεκτοῖς Αὐτοῦ.

### **Σοφίας Σολομῶντος τὸ Ἀνάγνωσμα (Κεφ. ζ' 7).**

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον, οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δέ ἐστι φρόνησις ἀνθρώποις καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξῃ σύνεσιν αὐτοῦ ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθείς ἐν ὀλίγῳ, ἐπλήρωσε χρόνους μακρούς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς Ὁσίοις Αὐτοῦ καὶ ἐπισκοπὴ ἐν τοῖς ἐκλεκτοῖς Αὐτοῦ.

### **Εἰς τὴν Λιτὴν, Ἰδιόμελα. Ἦχος α'.**

Εὐφραίνου ἐν Κυρίῳ, Μάρτυς Γεώργιε· ἀκούσας γὰρ τὶ τὸ Πνεῦμα λέγει, τῷ νικῶντι δώσω αὐτῷ φαγεῖν ἐκ τοῦ ξύλου τῆς ζωῆς, ἔσπευσας διὰ βασάνων καὶ ἀγχόνης πρὸς ὃν ἐπόθησας Παράδεισον, ἀπολαβεῖν τῆς ὄντως ζωῆς· καὶ νῦν μὴ παύσῃ μνημονεύειν καὶ

ἡμῶν, τῶν ἐν πειρασμοῖς καὶ θλίψεσιν αἰτούντων τὴν μεσιτείαν σου.

### Ἦχος β'.

Τὸ μάμμα τὸ κεκρυμμένον ζητήσας, παμμάκαρ Γεώργιε, καὶ λευκὴν ψῆφον λαβὼν, καὶ ὄνομα καινόν, εἰσηλθες χαίρων εἰς τὰς αὐλὰς τοῦ Κυρίου σου· καὶ ἡμᾶς ἀξίωσον, Νεομαρτύρων ἐγκαλλώπισμα, ἐν μετανοίᾳ διελθεῖν τὸν ὑπόλοιπον χρόνον τῆς ζωῆς ἡμῶν, καὶ ἀξίως τυχεῖν τῆς οὐρανίου Βασιλείας Θεοῦ.

### Ἦχος γ'.

Ἐν ἱματίοις λευκοῖς ἐνδεδυμένος, Νεομάρτυς Γεώργιε, χαίρεις νῦν ἀπολαβὼν ἐν τῇ ἄνω Ἱερουσαλήμ, τὸν στέφανον τῆς δόξης· διὸ μὴ παύση πρεσβεύων ὑπὲρ ἡμῶν, τῶν τὴν φαιδρὰν μνήμην σου τιμώντων πιστῶς.

### Ἦχος δ'.

Δεῦτε πάντες οἱ Λέσβιοι, μετ' ἐγκωμίων καὶ ὕμνων, τὴν πάνσεπτον μνήμην τοῦ Ἀθλοφόρου τιμήσωμεν λέγοντες· χαίροις, ἱερώτατε Μάρτυς, ὁ τὸν Χριστὸν κηρύξας μεγαλοφώνως πρὸ τῶν Ἀγαρηνῶν· χαίροις, πάντιμε Μάρτυς, ὁ ἰδίαις χερσὶν ὑφάνας τὸν θεῖον χιτῶνα τῆς ἀφθαρσίας· χαίροις, τῶν Ὁρθοδόξων τὸ κλέος καὶ ἡμῶν τὸ καύχημα· μὴ ἐλλίπης πρεσβεύειν, ἀξιοθαύμαστε, ὑπὲρ ἡμῶν πρὸς Κύριον.

### Δόξα. Ἦχος πλ. α'.

Δεῦτε πάντες οἱ πιστοί, τὴν μνήμην τοῦ πανενδόξου Μάρτυρος τιμήσωμεν· οὗτος γὰρ ὁ κλεινὸς Ἀθλητής, τὸν κόσμον καὶ τὰ ἐν αὐτῷ ὡς σκύβαλα ὑπεριδὼν, τὸν Χριστὸν ἠγάπησε, πρὸς Ὅν ἔσπευσε διὰ βασάνων

δριμυτάτων καὶ ἀγχόνης· διὸ τὴν πάμφωτον αὐτοῦ μνήμην τιμῶντες εἴπωμεν· Λεσβίων καύχημα, μὴ ἐλλίπης ἰκετεύειν τὸν Κύριον, ὑπὲρ εἰρήνης τοῦ κόσμου, καὶ ἡμῶν τῶν πιστῶς γεραιόντων σε.

### **Καὶ νῦν. Θεοτοκίον.**

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὐς ἔπλασε, κατ' εἰκόνα ἰδίαν χειρὶ τῇ Ἐαυτοῦ. Διὸ Πανύμνητε, ὡς μητρικὴν παρῴρησίαν πρὸς Αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

### **Εἰς τὸν Στίχον. Ἦχος δ'. Ὡς γενναῖον ἐν Μάρτυσι.**

Νεομάρτυρες ἔνδοξοι, καὶ Ἁγίων στρατεύματα, ἑορτὴν ὑπέρλαμπρον νῦν κροτήσατε· νέος ἀστήρ γὰρ ἀνέτειλε, ἐκ Λέσβου Γεώργιος, ἐναθλήσας καρτερῶς, καὶ ἐφώτισεν ἅπασαν, τὴν Ὀρθόδοξον, Ἐκκλησίαν τοῖς ἄθλοισι καὶ παρέσχε, τοῖς πιστοῖς τὴν εὐφροσύνην, καὶ συμπολίταις τὴν καύχησιν.

### **Στ. Θαυμαστὸς ὁ Θεὸς ἐν τοῖς Ἁγίοις Αὐτοῦ.**

Ἀθλοφόρε Γεώργιε, Νεομάρτυς πανένδοξε, οἱ ἐν τῇ πατρίδι σου νῦν συνήλθομεν, ἐν κατανύξει πανεύφημε, τιμῶντες ἐν ἄσμασι, τὴν φαιδρὰν σου ἑορτὴν, καὶ δεόμενοι Ἁγιε, ἐξελοῦ ἡμᾶς, τῆς παρούσης ἀνάγκης καὶ πταισμάτων, ἐξαπόστειλον τὴν λύσιν, παρὰ Χριστοῦ τοῦ Θεοῦ ἡμῶν.

**Στ.** Τοῖς Ἁγίοις τοῖς ἐν τῇ γῇ Αὐτοῦ, ἐθαυμάστωσεν ὁ Κύριος.

Βασιλεύουσα σήμερον, μεθ' ἡμῶν ἐορτάζουσα, τὴν σὴν μνήμην Ἄγιε ἄδει μέλπουσα, ὑπομονὴν σου ταπεινῶσιν, ἀγάπην πρὸς Κύριον, παρῶρησίαν ἐν Χριστῷ, καὶ συγχαίρουσα ἄσμασι, μεγαλύνει νῦν, σὺν ἡμῖν καταστέφουσά σε ὕμνοις, ὡς γενναῖον στρατιώτην, καὶ ὡς ἀήττητον Μάρτυρα.

**Δόξα. ᾠχος πλ. α'.**

Σήμερον ἅπαντας, ἡ χάρις τοῦ Πνεύματος συνήγαγεν ἐπὶ τῇ μνήμῃ σου, Νεομάρτυς Κυρίου, Γεώργιε ἔνδοξε· ἰδοὺ γὰρ συνήλθομεν, οἱ ἐν τοῖς χωρίοις Πλωμαρίου οἰκοῦντες, ἄσαι σεπτῶς τοὺς ἄθλους, τὴν πεπαρῶρησιασμένην ὁμολογίαν, τὴν ἀνδρείαν τὴν ἐν Χριστῷ, τὴν ὑπομονὴν τε καὶ πραότητα· διὸ καὶ ἡμεῖς ἐναρμόνιον μέλος ἄδοντες, ἐν ταπεινώσει ἰκετεύομεν· μὴ παύσῃ Ἄγιε, πρεσβεύειν ὑπὲρ ἡμῶν τῶν ἐπταικότων, τῶν τὴν μνήμην σου ἐορταζόντων πιστῶς.

**Καὶ νῦν. Θεοτοκίον.**

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ Ἐαυτοῦ. Διὸ Πανύμνητε, ὡς μητρικὴν παρῶρησίαν πρὸς Αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

**Νῦν ἀπολύεις, Τρισάγιον, Ἀπολυτίκιον. ᾠχος δ'.  
Ταχὺ προκατάλαβε.**

Ἡ Λέσβος εὐφραίνεται σῆ πανηγύρει φαιδρῶς, καὶ ἄδει ἐόρτια ἄσματα μέλπουσα, τοὺς ἄθλους σου Ἄγιε· σὺ γὰρ Νεομαρτύρων, τῆ χορεία συνήφθης, αἵματι καὶ βασάνοις, ἐναθλήσας γενναίως, Γεώργιε παμμάκαρ, ὑπὲρ τῆς πίστεως.

**Δόξα. Καὶ νῦν. Θεοτοκίον.**

Τὸ ἀπ' αἰῶνος ἀπόκρυφον καὶ Ἀγγέλοις ἄγνωστον μυστήριον, διὰ Σοῦ Θεοτόκε τοῖς ἐπὶ γῆς πεφανέρωται, Θεὸς ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος, δι' οὗ ἀναστήσας τὸν Πρωτόπλαστον, ἔσωσεν ἐκ θανάτου τὰς ψυχὰς ἡμῶν.

**Ἀπόλυσις.**



## ΟΡΘΟΣ

Μετὰ τὴν α' Στιχολογίαν, Κάθισμα. Ἦχος α'. Τὸν τάφον Σου, Σωτήρ.

Ἀγάλλου ἢ πληθύς, τῶν Λεσβίων καὶ τέρπου, πανήγυριν φαιδρᾶν, ἐκτελοῦσα ἐν πόθῳ, σεμνοῦ Νεομάρτυρος, Γεωργίου τοῦ μάκαρος, τοῦ ἀθλήσαντος, ὑπὲρ Χριστοῦ τοῦ Σωτῆρος, καὶ κλεῖσαντος, τὴν Ἐκκλησίαν δι' ἄθλων, καὶ ταύτην στηρίξαντος.

**Δόξα. Καὶ νῦν. Θεοτοκίον.**

Μητέρα Σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν Σὴν ἀγαθότητα· Σὲ γὰρ ἔχομεν, ἁμαρτωλοὶ προστασίαν· Σὲ κεκτήμεθα, ἐν πειρασμοῖς σωτηρίαν, τὴν μόνην Πανάμωμον.

Μετὰ τὴν β' Στιχολογίαν, Κάθισμα. Ἦχος δ'. Ἐπεφάνης σήμερον.

Τῶν λαμπρῶν ἀγώνων σου, τίς μὴ θαυμάσει; Τὸ στερρόν Γεώργιε, καὶ ταπεινὸν ἐν στεναγμοῖς, ὅτι ἀνδρείως ὑπέμεινας, θλίψεις ὀδύνας, δοξάζων τὸν Κύριον.

**Δόξα. Καὶ νῦν. Θεοτοκίον.**

Θεοτόκε Δέσποινα, ἐλπίς τοῦ κόσμου, τῶν Μαρτύρων ἄμαχε, καὶ κραταιὰ καταφυγή, πιστῶν δὲ πάντων μεσίτρια, μὴ οὖν παρίδης, ἡμᾶς ἰκετεύοντας.

Μετὰ τὸν Πολυέλεον, Κάθισμα. Ἦχος γ'. Τὴν ὠραιότητα.

Τοὺς Νεομάρτυρας, Κυρίου ἅπαντας, τοὺς ἐναθλήσαντας, ὑπὲρ Τριάδος στερόρως, δεῦτε συμφώνως ἐν ᾠδαῖς, ὑμνήσωμεν ἐπαξίως, ὅτι ἤρετίσαντο, τὸ θανεῖν ὑπὲρ πίστεως, τοῦ Χριστοῦ ἀρνήσασθαι, καὶ ἀπίστους ἀγάλλεσθαι· διὸ ἐν εὐφροσύνῃ βοήσωμεν· δόξα, Θεῷ τῷ ἐν Τριάδι.

**Δόξα. Καὶ νῦν. Θεοτοκίον.**

Τὴν ὠραιότητα, τῆς παρθενίας Σου, καὶ τὸ ὑπέρλαμπρον, τὸ τῆς ἀγνείας Σου, ὁ Γαβριήλ καταπλαγείς ἐβόα Σοι Θεοτόκε· ποῖόν Σοι ἐγκώμιον, προσαγάγω ἐπάξιον; Τί δὲ ὀνομάσω Σε; Ἀπορῶ καὶ ἐξίσταμαι· διὸ ὡς προσετάγην βοῶ Σοι· χαῖρε ἡ Κεχαριτωμένη.

**Οἱ Ἀναβαθμοί· τὸ α' Ἀντίφωνον τοῦ δ' ἤχου.**

**Προκείμενον.** Θαυμαστός ὁ Θεός, ἐν τοῖς Ἁγίοις Αὐτοῦ.

**Στ.** Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.

**Εὐαγγέλιον ἐκ τοῦ κατὰ Ματθαῖον (Κεφ. ι' 16-22).**

Εἶπεν ὁ Κύριος τοῖς ἑαυτοῦ Μαθηταῖς· ἰδοὺ ἐγὼ ἀποστέλλω ὑμᾶς ὡς πρόβατα ἐν μέσῳ λύκων· γίνεσθε οὖν φρόνιμοι ὡς οἱ ὄφεις καὶ ἀκέραιοι ὡς αἱ περιστεραί. Προσέχετε δὲ ἀπὸ τῶν ἀνθρώπων· παραδώσουσι γὰρ ὑμᾶς εἰς συνέδρια καὶ ἐν ταῖς συναγωγαῖς αὐτῶν μαστιγώσουσιν ὑμᾶς· καὶ ἐπὶ ἡγεμόνας δὲ καὶ βασιλεῖς ἀχθήσεσθε ἕνεκεν ἐμοῦ εἰς μαρτύριον αὐτοῖς καὶ τοῖς ἔθνεσιν. Ὅταν δὲ παραδῶσωσιν ὑμᾶς, μὴ μεριμνήσητε πῶς ἢ τί λαλήσητε· δοθήσεται γὰρ ὑμῖν ἐν ἐκείνῃ τῇ

ώρα τί λαλήσητε· οὐ γὰρ ὑμεῖς ἐστε οἱ λαλοῦντες, ἀλλὰ τὸ Πνεῦμα τοῦ Πατρὸς ὑμῶν τὸ λαλοῦν ἐν ὑμῖν. Παραδώσει δὲ ἀδελφὸς ἀδελφὸν εἰς θάνατον καὶ πατὴρ τέκνον καὶ ἐπαναστήσονται τέκνα ἐπὶ γονεῖς καὶ θανατώσουσιν αὐτούς· καὶ ἔσεσθε μισούμενοι ὑπὸ πάντων διὰ τὸ ὄνομά μου· ὁ δὲ ὑπομείνας εἰς τέλος οὗτος σωθήσεται.

### **Ὁ Ν' (50) Ψαλμός.**

**Δόξα.** Ταῖς τοῦ Ἀθλοφόρου...

**Καὶ νῦν.** Ταῖς τῆς Θεοτόκου...

**Ἰδιόμελον.** Ἦχος β'. Στ. Ἐλέησόν με, ὁ Θεός...

Ἀθλοφόρε Κυρίου, Νεομάρτυς Γεώργιε, οὐ μόνον σὴ γενέτειρα, ἀλλὰ ἡ σύμπασα Ἑλλάς, γεραίρει τὴν μνήμην σου· ὡς ἔλαφος γὰρ διψῶσα ἔδραμες, μαρτυρῆσαι ὑπὲρ Χριστοῦ τοῦ Θεοῦ ἡμῶν. Οὐκ ἐδειλίασας ἐνώπιον τῶν τυράννων· οὐκ ἠρνήσω τὴν πίστιν σου, ἀλλὰ σαυτὸν προθύμως δέδωκας ταῖς βασάνοις, ἵνα Χριστὸν κερδίσης· Ἄγγελοι, σήμερον χαίρουσιν ἐν οὐρανῷ· τὰ πλήθη τῶν πιστῶν ἐπὶ τῆς γῆς δοξάζουσι τὸν Θεόν, καὶ μέλλοντες ἄδουσι ὄντως θαυμαστὸς ὁ Κύριος, ἐν τοῖς Ἁγίοις Αὐτοῦ.

**Εἶτα, οἱ Κανόνες τῆς Θεοτόκου καὶ τοῦ Ἁγίου, οὔ ἢ ἀκροστιχίς:** Πλαγιά μέλπει τοὺς ἄθλους Γεωργίου. **Ἐν δὲ τοῖς Θεοτοκίαις:** Ὁ Ἰάκωβος.

**Ωιδὴ α'.** Ἦχος δ'. **Ἀνοίξω τὸ στόμα μου.**

Παράσχου μοι Κύριε, ῥῶσιν ψυχῆς τε καὶ σώματος, καὶ χάριν τὴν ἄνωθεν, ὡς ἂν ὑμνήσω καλῶς, τὸ

μαρτύριον, τοῦ Θεοῦ Γεωργίου, καὶ ἄσω ἐπάξιον, τούτου μελώδημα.

Λαμπρῶς νῦν συνέλθετε, οἱ ἐν τῇ Λέσβῳ θεόφρονες, καὶ ἄσατε ἄσμασι, πανηγυρίζοντες, τὴν ἐπέτειον, τῆς μνήμης Γεωργίου, βοῶντες ἐπάξιον, τούτου μελώδημα.

Ἁγίων τὰ τάγματα, Νεομαρτύρων συστήματα, τῇ μνήμῃ σου σήμερον, πανηγυρίζοντα, νῦν ἐπέστησαν, Γεώργιε τρισμάκαρ, καὶ ἄδουσιν ἄξιον, πάντες μελώδημα.

Γενέτειρα ψάλλει σοι, μετ' ἐγκωμίων τὰ τρόπαια, καὶ καύχημα κέκτηται, τὰ σὰ παλαίσματα· Νεομάρτυς γάρ, ἐδείχθης στεφηφόρος, ἐπάξιον μέλπουσα, Θεῖον μελώδημα.

### **Θεοτοκίον.**

Οἱ Λέσβιοι Ἄχραντε, μετ' εὐφροσύνης δοξάζομεν, Υἱόν Σου καὶ Κύριον, ὅτι ηὐδόκησε, καὶ Γεώργιον, στεφθῆναι μαρτυρίῳ, καὶ ἄδομεν ἄξιον, τούτου μελώδημα.

### **ᾠδὴ γ'. Τοὺς Σοὺς ὑμνολόγους.**

Ἰδεῖν ἠξιώθης Ἀθλοφόρε, ἃ οὓς οὐκ ἀκήκοε ποτέ, ἀνθ' ὧν ἐν γῆ ὑπέμεινας, διὰ Χριστὸν στερόρότατα· ὅθεν ἡμᾶς ἀξιώσον, μεταλαβεῖν τούτων Ἁγίε.

Ἀνέπτῃς ἐν πόλῳ στεφηφόρος, νομίμως ἀθλήσας ἐν τῇ γῆ, καὶ χαίρων εἰσελήλυθας, σκηναῖς Μαρτύρων πάνσοφε· ὅθεν ἡμᾶς ἀξιώσον, συνεισελθεῖν τούτοις Ἁγίε.

Μεγάλην χαρὰν τὴν ἐν Κυρίῳ, σὺ δέδωκας πᾶσι τοῖς πιστοῖς, ἀθλήσας ὑπὲρ πίστεως, τὰ γέρα νῦν ἀπόλαυε· ὅθεν ἡμᾶς ἀξίωσον, μεταλαβεῖν τούτων Ἄγιε.

Ἐφάνης ὡς ῥόδον ἐν χειμῶνι, μυρίζων καρδίας Ἀθλητά, τῶν ταπεινῶν καὶ ἔρανας, τοῖς ἡδυπνόοις χάρισιν· ὅθεν ἡμᾶς ἀξίωσον, μεταλαβεῖν τούτων Ἄγιε.

### **Θεοτοκίον.**

Ἰσχὺν διὰ Σοῦ Μῆτερ Παρθένε, οἱ Μάρτυρες εὗραντο διό, νικήσαντες εὐφραίνονται, ἐν οὐρανῶν σκηνώμασιν· ὅθεν ἡμᾶς ἀξίωσον, συγκατοικεῖν τούτοις πάντοτε.

### **Κάθισμα. Ἦχος γ'. Τὴν ὠραιότητα.**

Τὸν Νεομάρτυρα, πιστοὶ Γεώργιον, τὸν ἐναθλήσαντα, Βασιλευούση ποτέ, δεῦτε χορεῖαι τῶν πιστῶν, ὑμνήσωμεν ὀρθοδόξως· Ἄγιε Γεώργιε, Λέσβου πάσης τὸ καύχημα, πρόφθασον καὶ λύτρωσαι, ἡμᾶς πάντας τοὺς ἄδοντας, παγίδων τοῦ δολίου βελίαρ, ὡς ἔχων παρόρησίαν πρὸ Κυρίου.

### **Θεοτοκίον.**

Τὴν ὠραιότητα, τῆς παρθενίας Σου, καὶ τὸ ὑπέρλαμπρον, τὸ τῆς ἀγνείας Σου, ὁ Γαβριὴλ καταπλαγεὶς ἐβόα Σοι Θεοτόκε· ποῖόν Σοι ἐγκώμιον, προσαγάγω ἐπάξιον; Τί δὲ ὀνομάσω Σε; Ἀπορῶ καὶ ἐξίσταμαι· διὸ ὡς προσετάγην βοῶ Σοι· χαῖρε ἡ Κεχαριτωμένη.

### **Ὡιδὴ δ'. Ὁ καθήμενος ἐν δόξῃ.**

Λογισμοῖς καταμαίνων, τὴν ψυχὴν μου καθάρισον,  
καὶ λελαμπρυσμένην, ταύτην ἀρεταῖς καταφαίδρυνον,  
ὡς ἂν ἀξίως ὑμνοῦμέν σε πανάριστε, ὡς φωστῆρα, τῶν  
ἐν οὐρανοῖς παμμακάριστε.

Πειρασμοῖς δοκιμασίαις, πεπτωκῶς ὁ ταλαίπωρος,  
καὶ βεβυθισμένος, ἐν ταῖς συμφοραῖς σοι προσέρχομαι  
ἀπὸ παντοίων κινδύνων ἐλευθέρωσον, τῇ δυνάμει σου,  
ἐν οὐρανοῖς παμμακάριστε.

Ἐπὶ σοὶ θαρρόοῦμεν Μάρτυς, Ἀθλοφόρε Γεώργιε,  
δέξαι σοὺς οἰκέτας, καὶ τῶν δυσχερῶν νῦν ἀπάλλαξον·  
ἔχεις γὰρ χάριν Κυρίου ὡς δι' αἵματος, ἐναθλήσας, καὶ  
στεφανωθεὶς παμμακάριστε.

Ἰατρὸς γενοῦ μοι Μάρτυς, τῆς ψυχῆς καὶ τοῦ  
σώματος, ὡς παρὰ Κυρίου, πᾶσαν εἰληφῶς χάριν  
ἐνδοξε· ἴν' εὐγνωμόνως δοξάζομεν τὴν μνήμην σου, οἱ  
ἐν πόνοις, καὶ ταῖς συμφοραῖς παμμακάριστε.

### **Θεοτοκίον.**

Ἀπὸ πάσης νῦν ἀνάγκης, ἐλευθέρωσον Πάναγνε, καὶ  
σὺν Γεωργίῳ, τῷ κλεινῷ προστάτῃ μεσίτευσον, πρὸς  
τὸν Υἱόν Σου, ἀξίως πολιτεύεσθαι, ὡς προστάτις, τῶν  
Χριστιανῶν Παμμακάριστε.

### **Ωιδὴ ε'. Ἐξέστη τὰ σύμπαντα.**

Τὸ πρᾶγον καὶ ἄκακον, τῆς σῆς ψυχῆς Γεώργιε,  
ἄνθρωποι ἐθαύμασαν ὀρῶντες, πῶς ἔσχες πάντα ἐν  
τῇ καρδίᾳ σου, ἔχθρους τε καὶ φίλους ἀληθῶς· διὸ καὶ ὁ  
Κύριος, θαυμαστῶς σε προσέλαβεν.

Ὁρῶν ὁ παγγέλαστός, σε Μάρτυς ὑπομένοντα,  
ἅπαντα τὰ εἶδη τῶν βασάνων, ὄνειδη θλίψεις βίαιον  
θάνατον, ὄντως κατεπλάγη ὁ δεινός, καὶ φεύγων  
ἡσχύνετο· ὁ Χριστὸς δ' ἔδοξάζετο.

Ἦμνοῦμέν σου Ἄγιε, τὸ ὑπὲρ νοῦν μαρτύριον, καὶ τὴν  
ἐν Χριστῷ ὁμολογίαν, ἣν ἐποιήσω ὑπὸ ἀπίστων  
σκληρῶς, δεινῶς ἐκκεντούμενος σοφέ, Ἀθλητὰ Γεώργιε·  
διὸ χαίροις σοι κράζομεν.

Σοφίαν ἐπόθησας, τὴν τοῦ Χριστοῦ μακάριε, καὶ  
ταύτης ὀπίσω ἐκκολήθης· διὸ πανσόφως ἐπολιτεύσω ἐν  
γῆ, προκρίνας προσκαιρῶν ἀγαθῶν, τὰ θεῖα καὶ  
ἄρρητα, ἃ ὁ Παῦλος ἐώρακε.

### Θεοτοκίον.

Κυρία καὶ Δέσποινα, Χριστοῦ μου Μῆτερ ἄνανδρε,  
χαῖρε ἀειπάρθενε Μαρία, δόξα Μαρτύρων, Ὁσίων  
καύχημα, πάντων τῶν πιστῶν καταλλαγή, πρὸς τὸν  
ὑπεράγαθον, καὶ Φιλάνθρωπον Κύριον.

### Ωιδὴ στ'. Τὴν θεῖαν ταύτην.

Ἀδὰμ τοῦ πρώτου τὰ ἔνεδρα, σοφῶς πολιτευσάμενος  
ἔφυγες, Μάρτυς Γεώργιε, καὶ ὑπομένων ἐβάδισας, τὴν  
τρίβον τοῦ Κυρίου ἀξιοθαύμαστε.

Θεοῦ υἱὸς ἀναδέδειξαι, Υἱὸν τὸν τοῦ Θεοῦ ὡς  
ἠγάπησας, Μάρτυς πανένδοξε, καὶ στὰς ἐν μέσῳ  
κρινόντων σε, φωνῇ γεγονυῖα Τοῦτον ἐκήρυξας.

Λαμπρά σου Μάρτυς ἢ ἄθλησις, λαμπρὰ ἢ βιοτὴ πανσεβάσμιε, Μάρτυς Γεώργιε, λαμπρὰ τὰ στέφη ἃ εἵληφας, παρὰ χειρῶν τοῦ Κτίστου, τὰ ἀμαράντινα.

### **Θεοτοκίον.**

Ὡ θεία ὄντως πανήγυρις, ἡμῶν τῶν Ὁρθοδόξων Πανύμνητε, συναθροισθέντων νῦν, τῇ πανηγύρει τοῦ Μάρτυρος, καὶ τὸν Υἱόν Σου πάντες, φαιδρῶς δοξάζοντες.

### **Κοντάκιον. Ἦχος δ'. Ἐπεφάνης σήμερον.**

Ἐορτὴν ὑπέρλαμπρον, Λεσβίων δῆμοι, δεῦτε πάντες ἄσατε, τῇ ἐναθλήσει τοῦ στερόρῳς, Βασιλευούση ἀθλήσαντος, **Νεομαρτύρων, τὸν σύναθλον ἄδοντες.**

### **Ὁ Οἶκος.**

Πάντες οἱ ἐν Λέσβῳ πιστοί, καὶ λοιπῶν Ὁρθοδόξων τὰ πλήθη, δεῦτε καὶ συνέλθετε σήμερον, ψαλμοῖς καὶ ὕμνοις καὶ ᾠδαῖς πνευματικαῖς ἄδοντες καὶ ψάλλοντες, τὸν ἐνδόξως ἐν Βασιλευούσῃ νεομαρτυρήσαντα, Γεώργιον τὸν ἐκ Πλαγιάς μὲν ὀρμώμενον, Χριστοῦ δὲ ἀμνὸν ἱερώτατον. Οὗτος γὰρ ὁμολογήσας τὸν Χριστόν, καὶ ὑπὲρ Αὐτοῦ ὑπομείνας βασάνους τε καὶ κακώσεις καὶ τὸν δι' ἀγχόνης θάνατον, ἀνεδείχθη ἰσάξιός τῶν πάλαι μαρτυρησάντων· διὸ τιμῶμεν τὴν μνήμην αὐτοῦ, **Νεομαρτύρων, τὸν σύναθλον ἄδοντες.**

### **Συναξάριον.**

Τῇ ΙΔ' τοῦ αὐτοῦ μηνός, μνήμη τοῦ Ἁγίου Νεομάρτυρος Γεωργίου τοῦ Πασγάνου, τοῦ ῥάπτου, τοῦ ἐκ Μυτιλήνης, ἐν



## Κωνσταντινουπόλει μαρτυρήσαντος ἐν ἔτει 1693.

### Στίχοι Ἀντωνίου τοῦ Μάρκου.

Ράπτῃς ἐν τῷ κόσμῳ τὴν ἐργασίαν ἔχων,  
ὁμολογία ἔραψας σοὶ ἐξ αἵματος προφύραν·  
ἦν φέρων οὐρανῶν τῆς Βασιλείας μέσω,  
μετὰ Μαρτύρων παλαιῶν καὶ νέων συναγάλλει.

**Ταῖς αὐτοῦ ἁγίαις πρεσβείαις, Χριστέ ὁ Θεὸς,  
ἐλέησον καὶ σῶσον ἡμᾶς. Ἀμήν.**

### Ὡδὴ ζ'. Οὐκ ἐλάτρευσαν.

Οὐκ ἐλάτρευσε, τῇ κτίσει ὁ θεόπνευστος παρὰ τὸν  
Κτίσαντα, ἀλλὰ φαιδρᾶ τῇ ψυχῇ, ἀνδρείως ὑπέμεινε, τὰ  
κολαστήρια, καὶ ὑπέψαλλε· ὁ τῶν Πατέρων Κύριος, καὶ  
Θεὸς εὐλογητὸς εἶ.

Ὑμνοὶς ἅπαντες, τὴν μνήμην σου νῦν στέφομεν,  
ἀξιοθαύμαστε, καὶ ἐν ψαλμοῖς καὶ ᾠδαῖς, αὐτὴν  
μεγαλύνομεν βοῶντες ἅπαντες· Ὑπερύμνητε, ὁ τῶν  
Πατέρων Κύριος, καὶ Θεὸς εὐλογητὸς εἶ.

Στίφη σήμερον, Μαρτύρων σε γεραίρουσι, καὶ  
Νεομάρτυρες, μετὰ πιστῶν ἀληθῶς, τὸν ὕμνον  
κραυγάζοντες, σῆ πανηγύρει σοφέ, καὶ συμπάλλουσι· ὁ  
τῶν Πατέρων Κύριος, καὶ Θεὸς εὐλογητὸς εἶ.

### Θεοτοκίον.

Βάτον ἄφλεκτον, καὶ πύλην ἀδιόδευτον Σὲ  
ὠμολόγησεν, ὁ Νεομάρτυς Ἀγνή, ἐν μέσῳ ἀπίστων τε,

καὶ ἀλαζόνων ἐχθρῶν, καὶ ὑπέψαλλεν· ὁ τῶν Πατέρων Κύριος, καὶ Θεὸς εὐλογητὸς εἶ.

### **Ῥιδὴ η' . Παῖδας εὐαγεῖς.**

Γέγονας ὑπόδειγμα ἐν πᾶσιν, ὡς τῶν Νεομαρτύρων ἐγκαλλώπισμα, Μάρτυς καρτερώτατε, ἔνδοξε Γεώργιε· τοῖς ταπεινοῖς ὁ πρότιστος, ἐν πόθῳ ψάλλων Θεῷ· τὸν Κύριον, ὑμνεῖτε ἐν ὕμνοις, καὶ ὑπερυψοῦτε, εἰς πάντα τοὺς αἰῶνας.

Ἔστης ἐν τῷ μέσῳ παρανόμων, ὡς τῶν κακουργησάντων πάντων πρότιστος, καὶ Χριστὸν ἐκήρυττες, Θεὸν τε καὶ ἄνθρωπον· καὶ ἀνεδείχθης ἄριστος, ἱεροκήρυξ Χριστοῦ, τὸν Κύριον, κραυγάζων ὑμνεῖτε, καὶ ὑπερυψοῦτε, εἰς πάντα τοὺς αἰῶνας.

᾽Ὤφθης ἐν χειμῶνι Ἐκκλησίας, ἀπάντων τῶν πεπτωκότων θεῖον στήριγμα, μέγιστε Γεώργιε, ἄριστον καὶ ἄσειστον, καὶ τοὺς πιστοὺς σὺ ἠΰφρανας· διὸ καὶ ἔψαλλον· τὸν Κύριον, ὑμνεῖτε τὰ ἔργα, καὶ ὑπερυψοῦτε, εἰς πάντα τοὺς αἰῶνας.

Ῥόδον ὄντως εὖοσμον καὶ θεῖον, ἐν μέσῳ δυσωδεστάτης συναθροίσεως, πᾶσιν ἀναδέδειξαι, ἔνδοξε Γεώργιε, τὰς τῶν πιστῶν καρδίας γάρ, πλουσίως Ἄγιε, ἐμύρισας, καὶ πάντες βοῶμεν· Σὲ ὑπερυψοῦμεν, Χριστὲ εἰς τοὺς αἰῶνας.

### **Θεοτοκίον.**

᾽Ορθρος ἀναστάσεως τοῦ γένους, πάντες οἱ Νεομάρτυρες ἐφάνησαν, πάναγνε Πανύμνητε, Μήτηρ τοῦ Κυρίου μου· διὸ οἱ πάντες σήμερον, μετ' ἐγκωμίων

ἀεὶ, τὴν μνήμην τῶν Μαρτύρων τιμῶμεν, καὶ Χριστὸν ὑμνοῦμεν, εἰς πάντας τοὺς αἰῶνας.

### ᾠδὴ θ'. Ἄπας γηγενής.

Γέγονας πιστοῖς, χαρὰ τε καὶ καύχημα, Μάρτυς Γεώργιε, ὅτι ἠκολούθησας, τρίβον Κυρίου στενήν, ἀλλ' ἔνδοξον· ὅθεν λαμπρῶς ἐχώρησας, εἰς τὰ ἐσώτερα, καὶ συμψάλλεις, εἰς αἰῶνα ἅπαντα, τῷ Κυρίῳ γηθόμενος πνεύματι.

Ἰθυνον ἡμῶν, καὶ νοῦν καὶ διάνοιαν, Μάρτυς Γεώργιε, πρὸς ὁδὸν Κυρίου σου, ἦν ἐπορεύθης ἀειμακάριστε, ὅτι κυκλοῦσιν ἅπαντας ἐχθροῦ τὰ ἔνεδρα· διὸ ῥῦσαι, εἰς αἰῶνα ἅπαντα, τῶν παγίδων δολίου ἀλάστορος.

Ὅλοι νῦν ἡμεῖς, οἱ πόθῳ τιμῶντές σε, Μάρτυς Γεώργιε, εὐσεβῶς κηρύττομεν, θλίψεις ὀδύνας, ἅς σὺ ὑπέμεινας, καὶ πρεσβευτὴν θερμότατον, ἀνακηρύττοντες, νῦν βοῶμεν· ῥῦσαι πάντας Ἄγιε, τῶν παγίδων δολίου ἀλάστορος.

Ὑμνοὶς καὶ ᾠδαῖς, τιμῶμεν Γεώργιε, τὰ σὰ παλαιόματα, καὶ παρακαλοῦμέν σε, τῇ νῦν ἡμέρᾳ τοῦ μαρτυρίου σου, πρὸς τὸν Σωτῆρα Κύριον, ὡς παρῴησιαν πλουτῶν, μὴ ἐλλίπης, μεσιτεύειν Ἄγιε, τοῦ ῥυσθῆναι παγίδων τοῦ δράκοντος.

### Θεοτοκίον.

Σῶσον τοὺς εἰς Σέ, προστρέχοντας Πάναγνε, καὶ μεγαλύνοντας, τὸν Υἱόν Σου Ἀχραντε, σὺν Γεωργίῳ τῷ Νεομάρτυρι, ἡμᾶς δὲ δεομένους Σοι ῥῦσαι κολάσεως,

καὶ παγίδων τοῦ δολίου δράκοντος, ἵν' ἐν ὕμνοις αἰεὶ Σε  
γεραίρομεν.

### **Ἐξαποστειλάριον. Ἐν Πνεύματι τῷ ἱερω̄.**

Ἠγάλλοντο αἱ στρατιαὶ, τῶν Ἀγγέλων ἐν πόλει,  
Νεομαρτύρων τάγματα καὶ Ὀσίων τὰ πλήθη, Γεώργιε  
καθορῶντές σε γενναίως ἀθλοῦντα, Βασιλευούση τῇ  
πόλει, ὑπὲρ πίστεως Χριστοῦ, καὶ ἔθνους σου  
ὑποδούλου, καὶ τῶν πιστῶν αἱ χορεῖαι.

### **Θεοτοκίον. Γυναῖκες ἀκουτίσθητε**

Εὐφραίνου Λέσβος ἅπασα, καὶ χόρευε ἑόρτια, ἐπὶ τῇ  
μνήμῃ τοῦ Θεοῦ, παμμάκαρος Γεωργίου· γενναίως γὰρ  
ὑπέμεινε, βασάνων πᾶσαν κόλασιν, καὶ στεφηφόρος  
ἔδραμε, Νεομαρτύρων χορεῖαις, πρεσβεύων σὺν Θεοτό-  
κῳ.

**Εἰς τοὺς Αἶνους ἰστώμεν στίχους δ' καὶ ψάλλομεν  
Στιχηρὰ Προσόμοια τρία, δευτεροῦντες τὸ πρῶτον.  
Ἦχος α'. Τῶν οὐρανίων Ταγμάτων.**

Δεῦτε πιστοὶ συνελθόντες, πανηγυρίσωμεν, τὴν  
μνήμην τοῦ ἐνδόξου, Ἀθλητοῦ Γεωργίου· οὗτος γὰρ τὸν  
πόθον Χριστοῦ τοῦ Θεοῦ, τῇ καρδίᾳ ἐνθέμενος, ἐν  
παρόρησίᾳ Θεόν τε δημιουργόν, πάσης κτίσεως ἐκήρυξε.  
**(Δίς).**

Τῇ ἱερω̄ πανηγύρει, τοῦ Νεομάρτυρος, δεῦτε  
συναθροισθῶμεν, τῶν πιστῶν αἱ χορεῖαι, τῆς Λέσβου δ'  
ἐξαίρετως ψάλλοντες νῦν, ἐν χαρᾷ τε καὶ ἄδοντες· ταῖς

Γεωργίου πρεσβείαις Χριστὲ Σωτήρ, σῶσον πάντας τοὺς ὑμνοῦντάς σε.

Τίς διηγήσεται μάκαρ, ἃ σὺ ἀπέιληφας, ἀξίως ἐν ὑψίστοις, παρ' Ὑψίστου τὰ γέρα; Μοναῖς γὰρ ἐνοικήσας τῶν Ἀθλητῶν, τέρπου νῦν καὶ συγχόρευε, καὶ παρῶρησίας τυγχάνων παρὰ Χριστοῦ, ὑπὲρ πάντων ἡμῶν πρέσβευε.

### **Δόξα. Ἦχος πλ. α'.**

Ἐν τῇ Λέσβῳ σήμερον καὶ ἐν Πλαγιᾷ τῷ χωρίῳ, συναθροισθέντες οἱ πιστοί, τὴν μνήμην τοῦ Νεομάρτυρος τιμήσωμεν. Τὴν ἀγάπην διὰ Χριστόν, τὴν ἔνθεον παρῶρησίαν καὶ τόλμην, τὴν ὁμολογία τῆς πίστεως. Οὐκ ἐδειλίασεν ὁ στερῶδὸς Ἀθλητής, οὐκ ἐκάμφθη ὁ πιστὸς στρατιώτης, ἀλλ' ἠκολούθησε τῷ Κυρίῳ, ὑπομείνας γενναίως τὴν ὑπὸ τῶν ἀπίστων βάσανον· ὅθεν συνῶν νῦν ἐν οὐρανοῖς τῷ χορῷ τῶν Ἀθλητῶν, πρεσβεύει ἀπαύστως ὑπὲρ τῶν ψυχῶν ἡμῶν.

### **Καὶ νῦν. Θεοτοκίον.**

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ Ἐαυτοῦ. Διὸ Πανύμνητε, ὡς μητρικὴν παρῶρησίαν πρὸς Αὐτὸν κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

### **Δοξολογία Μεγάλη καὶ Απόλυσις.**

## **Μεγαλυνάριον.**

Χαίροις Νεομάρτυς τοῦ Ἰησοῦ· χαίροις Ὁρθοδόξων  
καὶ Λεσβίων ἢ χαρμονή· χαίροις δι' ἀγχόνης, ἀνελθὼν  
εἰς τὰ ἄνω, Βασίλεια παμμάκαρ, σοφὲ Γεώργιε.